

مولانا عبداللطیف انور کا انتقال

شاہکوٹ کے مولانا عبداللطیف انور گزشتہ دنوں انتقال کر گئے ہیں، اناللہ وانا الیہ راجعون۔ دینی و مسلکی کارکنوں کی موجودہ کھیپ شاید اس نام سے اتنی منوس نہ ہو، مگر دو عشرے قبل کے تحریکی ماحول میں یہ ایک تحریک اور جاندار کردار کا نام تھا۔ شیر انوالہ لا ہو اور جمعیۃ علماء اسلام کے ساتھ گھری عقیدت اور بے پلک وابستگی رکھنے والے مولانا عبداللطیف انور حمدہ اللہ تعالیٰ کا نام سامنے آتے ہی نگاہوں کے سامنے ایک بے چین اور مضطرب شخص کا پکیہ گھوم جاتا ہے جو ملک میں نفاذ شریعت، تحفظ ختم نبوت، تحفظ ناموس صحابہ اور مسلم علماء یوں بند کی ترجیحی و پاسداری کے لیے نصف فکر مند رہتا تھا بلکہ ہر وقت تحریک رہنا اور اپنے مشن کے لیے کسی قربانی سے درلنگ نہ کرنا اس کے مزاج کا حصہ بن گیا تھا۔

مولانا عبداللطیف انور شاہکوٹ کی ایک مسجد کے خطیب تھے اور ایک عرصہ تک جمعیۃ علماء اسلام ضلع شیخوپورہ کے امیر رہے۔ شاہکوٹ اب نئے بننے والے ضلع نکانہ صاحب کا حصہ ہے۔ مسجد کے ساتھ جامع اشرفیہ کے نام سے ایک دینی درسگاہ بھی ہے، یہ مسجد اور درسگاہ اس پورے علاقے میں دینی اور مسلکی سرگرمیوں کا مرکز بھی جاتی ہے اور اس کی وجہ مولانا مرحوم کی شبانہ روز محنت اور ان کا عزم و استقلال ہے۔

مولانا عبداللطیف انور دینی و مسلکی مجاز پر تحریک رہنے کے ساتھ ساتھ علاقائی سیاست کا بھی ایک جاندار کردار تھے۔ علاقہ میں ان کی برداری کے خاصے لوگ آباد تھے جو ان کی قوت ہوا کرتے تھے۔ لوکل سیاست سے لے کر قومی انتخابات تک ان کا کردار ہوتا تھا، سماجی خدمات میں پیش پیش رہتے تھے، تھانے کچھری کے کاموں میں ہمیشہ متأثرین اور مظلوموں کے ساتھ ہوتے تھے۔ پنجاب کی سیاست میں کوئی مقام حاصل کرنے کے لیے بنیادی شرط بھی ہوا کرتی ہے اور ہماری دینی جماعتیں اس کی طرف توجہ نہ دینے کی وجہ سے انتخابات میں کوئی پوزیشن حاصل نہیں کر پاتیں۔ ہم نہ ہی تعلق اور روحانی وابستگی کے حوالہ سے ووٹ کے طبلہ گار ہوتے ہیں جو پنجاب کے مزاج کے ہی خلاف ہے۔ میں اکثر عرض کیا کرتا ہوں کہ پنجاب کا عمومی مزاج یہ ہے کہ مولوی کہیں سے آئے یا سے قبول کر لیتا ہے، مسجد بنا کر دیتا ہے، مدرسہ بھی بنادیتا ہے، اس کو چلانے کا خرچ بھی دیتا ہے، مسلکی مجاز آرائی اور دینی تحریکات میں وسٹ و بازو بھی بن جاتا ہے، حتیٰ کہ رشیت بھی دے دیتا ہے، مگر ووٹ نہیں دیتا۔ ووٹ صرف اس کو ملتے ہیں جو سماجی خدمت میں اور تھانے کچھری کے کاموں میں پیش پیش ہو، اور بوقت ضرورت لوگوں کے کام آئے۔ مولانا عبداللطیف انور اس ضرورت اور فن سے آشنا تھے اس لیے علاقائی سیاست میں ان کا نامیاں کردار ہوتا تھا اور بسا اوقات وہ ”بادشاہ گر“ بھی بن جایا کرتے تھے۔

22 اکتوبر کو راقم نے پیر حافظ محمد ریاض قادری، ممتاز میاں محمد افضل اور حافظ محمد بلاں کے ہمراہ شاہکوٹ حاضری دی اور مولانا عبداللطیف انور کے فرزند و جانشین مفتی محمد طیب اور دیگر احباب سے تقدیمت کے ساتھ ساتھ مولانا مرحوم کی قبر پر فاتح خوانی اور دعا کی سعادت حاصل کی۔ اللہ تعالیٰ ان کے درجات جنت میں بلند سے بلند تر فرمائیں، آمین یا رب العالمین۔